
З чэрвеня сёлета адыйшоў з гэтага 
сьвету  першасьвятар Каталіцкай 
Царквы Папа Ян ХХІІ. У даўгім шэ- 
рагу рымскіх першагіерархаў ён быў 
262 Папам. За кароткі час свайго кі- 
раваньня Царквой ён выявіў такія 
якасьці свайго характару, што ўжо 
пры ягоным жыцьці грамадзкая дум- 
ка сьвету запічыла яго да найвыдат- 
нейшых людзей нашага часу. 


Папа Ян ХХЦІ шчыра цікавіўся 
ўсімі праблемамі рэлігійнага й сьвец- 
кага жыцьця, актыўна імкнуўся ўц- 
лываць на падзеі, чула адгукаўся на 
найменшыя просьбы пакрыўджаных. 
Ня будзе перабольшаньнем сказаць, 
што і ў гісторыі дачыненьняў Рымс- 
кага Пасаду да беларускага народу 
тостаць Папы Яна ХХПІ зойме асаб- 
лівае месца. Хутка пасьля ўступлень- 
ня на гэты Пасад Папа Ян ХХІІ здо- 
леў зразумець важнасьць уладжань- 
ня рэлігійнага жыцьця Беларусаў-ка- 
талікоў. Ён асабіста цікавіўся бела- 
рускімі рэлігійнымі справамі і сваё 
пазытыўнае стаўленьне да беларус- 
кай праблемы выказаў прыхільным 
успрыняцьцем і зьдзейсьненьнем 
просьбы беларускага каталіцкага ду- 
хавенства і грамадзкасьці аднавіць 
нацыянальную беларускую каталіц- 
кую гіерархію. 

28 кастрычніка 1958 ходу 8 хвілін 
пасьля пятай гадзіны папаўдні, пака- 
залася маленькая хмурынка дыму 
над комінам Сыкстынскай капліцы 
каля сабору Сьвятога Пятра ў Рыме. 
Новым Папам, галавой Каталіцкай 
Царквы стаўся патрыярх Вэнэцы, 
кардынал Анджэлё Джузэпэ Ронкалі. 
Паводля старадаўніх звычаяў, нова- 
выбраны Папа прыймае новае 1мя. 
Кардынал Ронкалі выбраў сабе імя 
Яна. 

«Я жадаю называцца Янам, -- ска- 
заў новы Папа, -- бо гэта ймя майго 
бацькі; гэта таксама ймя маленькай 
царквы ў маім родным сяле.» 


У васобе Яна ХХІІІ нэ Пасад Сьвя- 
тога Пятра прыйшоў надзвычайны 
чалавек. Калі яго выбралі Папам, 
шмат людзей глядзела на гэты выбар, 
ЯК на тымчасовую разьвязку, глядзе- 
ла так ня толькі з увагі на ягоны век 
(яму было тады 76 гадоў). Ад новага 
Папы не спадзяваліся ні вялікіх па- 
становаў, ні вялікіх ідэяў, 

Аднак сяньня ўжо ясна, што Ян 
ХХПІ ўвойдзе ў гісторыю, як адна 
з найбольшых постацяў ХХ стагодзь- 
дзя. У сучаснай гісторыі Каталіцкай 
Царквы ён працягвае шэраг вялікіх 
Папаў і стаіць поруч з такімі асабіс- 
тасьцямі, як Леў ХЦІ, Піюс Х і Піюс 
ХІІ. 


Ян ХХІІІ нарадзіўся ў 1881 годзе як 
найстарэйшы сын у сям'і беднага 
італьянскага селяніна, дзе было дзе- 
сяць дзяцей. Прыгадваючы сваё дзя- 
цінства, Папа Ян ХХІІ гаварыў: «Мы 
былі вельмі бедныя, але шчасьлівыя; 
мы не адчувалі, што нечага не стае, і 
запраўды нам нічога не бракавала.» 


Сярод бяды і нястачаў Анджэлё 
Джузэпэ Ронкалі скончыў сярэднюю 
школу, маючы ахвоту й талент ву- 
чыцца далей. Працягваў асьвету ўва 

нівэрсытэце й скончыў тры Факуль- 
тэты -- філязофскі, багаслоўскі і 
юрыдычны. У 1904 годзе ён стаўся 
сьвятаром, а ў 1905 годзе -- япіска- 
пам. 

Ён працуе як звычайны духоўны 
пастыр і выхаваўца моладзі, а потым 
як прафэсар філязофіі, тэалёгіі, гісто- 
рыі. Падчае першай сусьветнай вай- 
ны пачынае дыпляматычную кар'еру 
ў Каталіцкай Царкве. Япіскап Ронка- 
лі працуе, як прадстаўнік Апосталь- 


скай сталіцы ў Баўгарыі, Грэцыі, 
Турцыі, дзе мае нагоду сустракацца з 
праваслаўным сьветам, а таксама па- 
знаць усю глыбіню сацыяльных праб- 
лемаў нашага часу. У часе Другой 
сусьветнай вайны ён стаўся папскім 
нунцыем, гэта значыць прадстаўніком 
Ватыкану ў Парыжы, які быў тады 
найважнейшай дзялянкай дыпляма- 
тычнай дзейнасьці. 


У 1953 годзе Ронкалі стаўся карды- 
налам і патрыярхам Вэнэцыі, Сваіх 
новых парахвіянаў ён прывітаў сло- 
вамі: «Не глядзеце на мяне, як на ды- 
плямата, або нейхую важную асобу. 
Я толькі парахвіяльны духоўны па- 
стыр, і такім хачу застацца.» 

Але лёс хацеў інакш, бо толькі пяць 
год ён быў духоўным пастырам Вэнэ- 
цыі, У пачатку лістапада 1958 году 
першы кардынал-дэкан паклаў яму 
На галаву папскую карону, і Анджэлё 
Джузэпэ Ронкалі стаўся Папам Янам 
ХХПІ. 

Папа Ян ХХЦПІ задзіночваў у сваёй 
асобе шмат высокіх царкоўных і 
сьвецкіх стаковішчаў. Ён быў япіска- 
пам Рыму, архіяпіскапам і мітрапалі- 
там Рымскай дыяцэзіі, «прымасам» -- 
гэта значыць першым гіерархам Італіі, 
патрыярхам Захаду. першасьвятаром 
Усяленскай Царквы, спадкаемцам 
Першага апостала і галавою Ваты- 
канскай дзяржавы. Але не зважаючы 
на гэта, ён да канца свайго жыцьця 
заставаўся перш за ўсё чалавекам, 
чалавекам зь вялікім сэрцам і вялікай 
душой, чалавекам адкрытым, шчы- 
рым і простым у дачыненьні да ін- 
шых. Гэтую прастату й беспасярэд- 
насьць ён захаваў, ня гледзячы на 





м 


традыцыйныя цырымоніі й суровы 
пратакол, які абмяжоўвае свабоду ру- 
Ху кажнага Папы. Дзе толькі мог, ён 
унікаў традыцыйных абмежаваньняў. 
Ян ХХПІ, напрыклад, першы Папа, 
які ў Рыме адведваў у турмах вязь- 
няў. Калі зьбянтэжаныя ўрадоўцы 
турмаў ня ведалі, што рабіць, ён ра- 
шуча патрабаваў: «Адчынеце брамы!» 
А яшчэ больш зьдзіўленым вязьням 


-- крымінальным злачынцам, сярод 
якіх былі й забойцы, казаў: «Вы ня 
можаце прыйсьці да мяне, таму я 
прыйшоў да вас». 

Гэтая прастата й шчырасьць у да- 
чыненьнях зь людзьмі выклікалі да 
яго любоў і пашану мільёнаў людзей 
таксама паза Каталіцкай Царквой. 

Ян ХХІІІ пачаў сваю дзейнасьць як 
Папа паведамленьнем, што ён скліча 
Сабор Каталіцкай Царквы, 11 лістапа- 
да 1962 году ён адкрыў Сабор у Ба- 
зыліцы Сьвятога Пятра -- ХХІ Сабор 
у двухтысячагадовай гісторыі Ката- 
ліцкай Царквы, Ажыцьцявіць у буду- 
чыні аб'еднаньне ўсіх хрысьціянаў у 
ваднэй Царкве мела быць адным з 
галоўных заданьняў Сабору. Упяр- 
іцыню на працягу доўгіх стагодзьдзяў 
у Саборы Каталіцкай Царквы бралі 
ўдзел дэлегаты-прадстаўнікі іншых 
Пэркваў. 

Папа Ян ХХІІ ве давёў Сабору да 
канца, але ён вызначыў яму шлях і 
кірунак. І ў гэтым ягоная вялікая за- 
слуга для ўсяго хрысьціянства сьве- 
ту. 

Паза межы хрысьціянскага сьвету 
выходзяць сваім значэньнем ягоныя 
«энцыклікі»-пасланьні. Паводля лаў- 
ных традыцыяў, энцыклікі набыва- 


юць назоў першых словаў свайго тэк- 
сту. У кароткім часе зьявіліся тры 
энцыклікі: «Маці і настаўніца наро- 
даў», «Вечная мудрасьць Бога» 1 «За 
мір на зямлі». 


У гэтых пасланьнях Папа Ян ХХПІ 
акрэсьлівае стаўленьне Каталіцкай 
Царквы да найважнейшых праблемаў 
нашага часу, праблемаў палітычных, 
сацыяльных, культурных, мараль- 
ных. Ён выказваецца за аб'еднаньне 
ўсіх хрысьціян, за правы работніцкай 
клясы на справядлівую зарплату; ён 
ухваляе сацыялізацыю прамысловась. 
ці, якая не абмяжоўвае свабоды чала- 
века. Найважнейшаясяродэнцыклікаў 
Папы Яна ХХ апошняя -- «За мір 
на зямлі». Гэта дакумант вялікай па- 
літычнай сьпеласьці і маральнай сі- 
лы, які зрабіў Яна ХХІІ аўтарытэтам 
сусьветнага маштабу. 

Справядлівасьць, перш за ўсё спра- 
вядлівасьць да людзей працы, свабо- 
да чалавека й свабода народу, праўда 
ўва ўсіх дачыненьнях паміж людзьмі 
і ў дачыненьнях паміж дзяржавай 1 
грамадзкасьцяй, адказнасьць терэд 
народам тых, хто пры ўладзе, і год- 
насьць чалавека -- гэта тыя галоўныя 
прынцыпы, на якіх, паводля энцык- 
лікі, можа быць забясьпечаны мір на 
зямлі і лепшая будучыня для ўсіх 
людзей сьвету: Гэта галоўная ідэя да- 
куманту «За мір на зямлі», найваж- 


нейшага твору, які пакінуў па сабе 
Пэпа Ян ХХІ. 

Вялікі розгалас і шмат розных ка- 
мэнтароў выклікалі спробы Папы Яна 
ХХЦІ палепшыць дачыненьні Ваты- 
кану з урадамі камуністычных кра- 
інаў, у прыватнасьці з Масквой, Мож- 
на ня сумлявацца, што пры гэтым Па- 
па Ян ХХІП меў на мэце спрычыніц- 
ца да палепшаньня лёсу каталіцкіх 
вернікаў і ўсіх хрысьціян у гэтых кра. 
інах і што ён адначасова добра сабе 
ўсьведамляў небясьпеку, што зьмяк- 
чаньне пазыцыі Каталіцкай Царквы ў 
дачыненьні да камунізму можа быць 
выкарыстанае камуністымі для мэтаў, 
далёкіх ад хрысьціянства. Папа Ян 
ХХІІ ішоў аднак на гэтую рызыку, 
будучы відавочна глыбока перакана- 
ным, што пры беспасярэднім сутыку 
дапасаванай да духу і вымогаў сучае- 
нага сьвету хрысьціянскай навукі з 
камуністычнымі догмамі -- хрысьці- 
янства пераможа. Зразумець пазы- 
цыю Папы Яна ХХЦІ ў гэтым пы- 
таньні дапамагае ягонае наведваньне 
крымінальных злачынцаў у італьянс- 
кіх турмах. 

Папа Ян ХХІІ адыйшоў з гэтага 
сьвету, акружаны пашанай усіх лю- 
дзей, ня гледзячы на іхныя дачынень- 
ні да Каталіцкай Царквы й рэлігіі на- 


агул. 





умны 


Дзесяць гадоў таму у сакавіку 1954 то- 
ду пленум ЦК камуністычнай партыі 
прыняў адмысловую пастанову безад- 
кладна пачаць «падняцьце» цаліны й за- 
кінутых земляў і такім чынам значна 
пашырыць пасевы збожжавых культу- 
раў. Ініцыятарам гэтага мерапрыемства 
быў сам Мікіта Хрушчоў, які, захапіўшы 
ўладу пасьля сьмерці Сталіна, імкнуўся 
набыць сабе аўтарытэт на розных мера- 
прыемствах у сельскай гаспадарцы. 


Асноўная ўвага камуністычнай пар- 
тыі й савецкага ўраду пры асваеньні но- 
Вых земляў была сканцэнтраваная на 
вялізарных стэпавых абшарах Казах- 
стану й Заходняга Сібіру. За першыя 
тры гады асваеньня цаліны толькі ў Ка- 
захстане пасевы збожжавых культураў 
былі павялічаныя больш чымся ў тры 
разы і дасягнулі 22 мільёнаў гэктараў. 
Пасьля пастановы пленуму камуністыч- 
най партыі, на працяту дзесяці гадоў у 
Савецкім Саюзе было ўзарана больш за 
42 мільёны гэктараў новых земляў у тым 
ліку ў Казахстане «паднята» 29 мільёнаў 
гэктараў. У гэтай далёкай рэспубліцы на 
адвечных стэпах было створана 820 саў- 
гасаў, пры чым на адну гаспадарку ў ся- 
рэднім прыпадае ад 20 да 25 тысяч гэк- 
тараў зямельнай плошчы. 

За ўсе гады экспляатацыі цаліны па- 
раўнальна ніштаватыя зборы збожжа 
былі толькі ў 1956 і 1958 гадох. Гэта тлу- 
мачыцца тым, ішто пасевы на кавіне 
заўседы у першыя гады бываюць боль- 


шымі, Тым ня менш, гэты кароткатэр- 


міновы посьпех быў асноўнай прычы- 
най надзвычайнага захапленьня Хруш- 
чова і ягоных партыйных аднадумцаў 
вынікамі збораў збожжа на цаліне. У 
сваіх шматлікіх прамовах Хрушчоў да- 
водзіў, што выдатныя посьпехі на цалін- 
ных землях -- гэта вялікая перамога ле- 
нінскай палітыкі камуністычнай партыі. 
Пры тэтай-жа нагодзе Хрушчоў абвіна- 
ваціў «малавераў і адшчапенцаў анты- 
партыйнай групы», якая была супраць 
курсу ЦК партыі на асваеньне цаліны. 
Пад адшчапенцамі й малаверамі Хру- 
шчоў разумеў Молатава, Кагановіча, 
Булганіна і іншых. Першыя посьпехі на 


юбілей 


цаліне ўпэўнілі Хрушчова, што зборы 
збожжа на цаліне будуць кажны год 
высокімі й трывалымі, 


У сваіх прамовах Хрушчоў настойліва 
цьвердзіў, што посьпехі на новых зем- 
лях даюць пэўныя падставы й магчы- 
масьць закласьці трывалыя асновы дзе- 
ля стварэньня магутнай базы сельска- 
гаспадарчай прадукцыі на Ўсходзе Са- 
вецкага Саюзу. Хрушчоў неаднаразова 
цьвердзіў, што цаліна зьяўляецца асноў- 
ным і рашучым сяродкам павялічэньня 
вытворчасьці збожжа й адначасова важ- 
най крыніцай здабыцьця грашовых ся- 
родкаў дзеля ажыцьцяўленьня камуніс- 
тычнага будаўніцтва ня толькі ў сель- 
скай гаспадарцы, але і ў іншых галінах 
народнай гаспадаркі Савецкага Саюзу. 

Між тым, мільёны гэктараў узараных 
стэпаў Казахстану й Заходняга Сібіру 
апынуліся адкрытымі і падпалі пад што- 
годнюю дзейнасьць вятроў надзвычай- 
най магутнасьці, асабліва ў весну. Яны 
вымятаюць за адну толькі гадзіну пяць 
тон урадлівага верхняга пласта глебы 
разам з насеньням або й навет расадай 
палявых культураў. Як певедамлялася ў 
савецкай прэсе, за першыя два гады 
пасьля падняцьця цаліны ў Паўладар- 
скай вобласьці Цаліннага краю загінула 
ад пескавых вятроў амаль паўмільёна 
гэктараў пасеваў пшаніцы. Летась пад 
пагрозай такіх вятроў у Цалінным краю 

апынулася звыш чатырох мільёнаў па- 
сяўной плошчы. 


Аднак да гэтага часу ў Савецкім Саю- 
зе яшчэ не зарганізаваная запраўдная 
барацьба з гэтымі стыхійнымі бядотамі. 
Страты ў сельскай гаспадарцы ад ветра- 
вых бураў разглядаюцца, як выпадковыя 
факты. Да голасу людзей навукі й дась- 
ледчыкаў цаліны кіраўнікі партыі ня 
прыслухоўваюцца. Безаглядная і бестал- 
ковая экспляатацыя новых земляў у Ка- 
Захстане й Заходнім Сібіры зьяўляецца 
стратнай справай. Як прыклад, спашлем- 
ся на такі факт. Ува ўсходняй частцы 
Казахстану знаходзяцца землі Кулун- 
дзінскага стэпу, значная частка якіх на- 
лежыць да Алтайскага краю, У гэтых 


(Заканчэньне на 2-ой бач.) 





Перажыткі буржуазнай ідэялёгІі 


Сыгнал да наступу на ідэялягічным 
фронце, дадзены яшчэ ў сьнежані міну- 
лага году і паўтораны на ведамай сака- 
віковай сустрэчы ў Крамлі, прывёў да 
вялікага бою супраць інтэлігенцыі. Бой 
гэты вядзецца на ўсёй тэрыторыі Савец- 
кага Саюзу і ўцягвае ўсё больш шыро- 
кія пласты насельніцтва. Пачаўшыся ад 
літаратуры і мастацтва, ён пераходзіць 
на ўсе і розныя праявы гэтак званых 
буржуазных перажыткаў ў галіне ідэя- 
лёгіі. 

Цяперашнія партыйныя лёзунгі вель- 
мі нагадваюць ведамы тэзіс Сталіна аб 
тым, што ў часе руху Савецкага Саюзу 
да камунізму будзе абастрацца клясавае 
змаганьне, а гэта павінна пацягнуць за 
сабой узмацненьне рэпрэсіяў і іншых 
гвалтоўных мерапрыемстваў. 

Як ведама, гэты сталінскі тэзіс быў 
асуджаны на ХХ і ХХІІ зьездах КПСС. 
Тады падавалася шмат доказаў, што ме- 
навіта гэтае памылковае палажэньне 
Сталіна прывяло да бяззаконнасьці і вы- 
вішчэньня сумленных, адданых партыі 
кадраў. У сьвятле таго, што пішацца ця- 
пер на старонках «Правды», «Комсо- 
мольской Правды» і «Літературной Га- 
зеты» на часе прыгадаць, як абгрунтоў- 
ваў Сталін неабходнасьць сваёй паліты- 
кі гвалту і рэпрэсіяў. Вось, напрыклад, У 
дакладзе на 17-ым зьездзе ВКП(б) ў сту- 
дзені 1934-га году Сталін гаварыў: 


«Ці можна сказаць, што мы ўжо пе- 
раадолелі ўсе перажыткі капіталізму ў 
эканоміцы? Не, нельга гэтага сказаць. 
Тым больш нельга сказаць, ічто мы пе- 
раадолелі капіталізм ў сьведамасьці лю- 
дзей. Усё яшчэ існуе капіталістычнае 
акружэньне, якое імкнецца ажыўляць і 
падтрымліваць перажыткі капіталізму ў 
эканоміцы і сьведамасьці людзей У 
СССР і супраць якога мы, бальшавікі, 
павінны ўвесь час трымаць порах су- 
хім», 

Сталін казаў: «Нельга гаварыць, што 
змаганьне скончынае і няма больш пат- 
рэбы ў палітыцы наступу сацыялізму. 
Бясклясавае грамадзтва ня можа прый- 
сьці самацёкам. Яго трэба заваяваць і 
пабудаваць шляхам узмацненьня орга- 
наў дыктатуры пралетарыяту, шляхам 
пашырэньня клясавага змаганьня, іцля- 
хам ліквідацыі рэштак капіталістычнае 
клясы, у баёх з ворагамі як унутраны- 
мі, так і вонкавымі». 

Ужо ў эпоху яжоўшчыны гэта ўста- 
ноўка Сталіна была дэталізаваная ў ма- 
тарыялах пленуму ЦК ВКП(б), які ад- 
быўся ў пачатку сакавіка 1937-га году, 
гэта значыць роўна 26 год да выступ- 
леньня Хрушчова на сустрэчы з дзеяча- 
мі літаратуры і мастацтва. Тады Ба пле- 
нуме выступаў з асноўным дакладам 
Жданаў, які ачоліў пазьней першы пась- 
ляваенны наступ на інтэлігенцыю, Дак- 
лад Жданава, апублікаваны ў «Правде» 
і1-га сакавіка 1937-га году надзіва су- 
падае паводля стылю, і паводля асноў- 
ных думак з дакладам Хрушчова, апуб- 
лікаваным у тэй-жа «Правде» 10 сака- 
віка 1936-га году. 

Паміж гэтымі двума дакумантамі ля- 
жыць звыш чвэрці стагодзьдзя, гэта 
значыць цэлае пакаленьне, але заданьні 
засталіся тыя-ж самыя. І вось тут мы 
падыходзім да дзіўнага і мала зразуме- 
лага аспэкту цяперашняга партыйнага 
наступу на інтэлігенцыю. Калі Сталін і 
Жданаў дамагаліся «разьвеяць у порах 
апошнія рэшткі паміраючых клясаў» і 
выкараніць з сьведамасьці людзей пе- 


ражыткі буржуазнай ідэялёгіі, у краіне 
было яшчэ шмат людзей, якія памяталі 
дарэвалюцыйную эпоху, псыхалёгія якіх 
склалася яшчэ да рэвалюцыі. А як-жа 
стаіць справа цяпер? 

Цяпер у гэтак званай катэгорыі баць- 
коў знаходзяцца тыя людзі, якіх рэва- 
люцыя застала ў дзіцячыма бо юнацкім 
веку. Іхная сьведамасьць сфармавалася 
ўжо пры савецкай уладзе, а пачалі яны 
сваю дзейнасьць пасьля сьмерці Леніна, 
у эпоху Сталіна. Дзеці-ж іхныя, супраць 
якіх і накіраваны асноўны вагонь, У 
шмат якіх выпадках навет ня памяту- 
юць даваеннай эпохі. Яны маглі пачуць 
аб так званым буржуазным грамадзтве, 
ягонай псыхалёгіі і ідэялёгіі навет не ад 
сваіх матак і бацькоў, а ад бабкі і дзеда. 
Адкуль могуць у іх зьявіцца гэтыя пе- 
ражыткі варожай савецкаму ладу ідэя- 
дёпці? 

Прадстаўнікі гэтага трэцяга пакалень- 
ня савецкіх людзей павінны быць Зу- 
сім чыстымі, у камуністычным разумень- 
ні гэтага слова. Гэтая ісьціна настолькі 
відавочная, што няма патрэбы яе да- 
казваць. Але вось, выяўляецца. што як- 
раз цяперашняя моладзь асабліва 
сьхільная да непажаданых партыі ўзь- 
дзеяньняў, пі-то з боку рэлігіі ці нацыя- 
налізму, ці-то фармалізму ў жывапісе, 
ці ўзьдзеяньня замежнай літаратуры 
і музыкі. 

Як можа гэта стацца? Чаму «перажыт- 
кі» гэтыя зьяўляюцца моцнымі, і чаму 
гэтах званая камуністычная сьведа- 
масьць так хутка зьнікае? Ці не таму. 
што ўсё тое, чым плянамерна напіха- 
юць галовы нашай моладзі і ў школе, і 
ў камсамоле, і навет у сям'і, глыбока ва- 
рожае ейнаму духу, а таму моладзь ір- 
вецца да новых ідэяў і ідэалаў? 

На гэтыя пытаньні ні Хрушчоў, ні 
Ільічоў, ні ўсе, якія выступалі за апош- 
ні месяц ў прэсе пісьменьнікі, мастакі 
кампазытары старога пакаленьня, адка- 
зу пакуль-што не далі. ' 





БАЦЬКАЎШЧЫНА 


хе 7 (607) 


Афрына об'ядноўваецца 


Нядаўна ў Адыс-Абэбе закончылася 
канфэрэнцыя кіраўнікоў 30-цёх афры- 
канскіх дзяржаваў, на якой было падпі- 
санае пагадненьне аб стварэньні аргані- 
зацыі афрыканскага адзінства. Імкнень- 
не мільёнаў афрыканцаў да дасягнень- 
ня нейкай формы адзінства знайшло 
канкрэтнае адлюстраваньне ў новай Аф- 
рыканскай Хартыі, Чым тлумачыцца тгэ- 
тае імкненьне да адзінства на чорным 
кантынэнце? 

Сыстэма граніцаў, атрыманая ў спад- 
чыну афрыканскімі народамі ад эпохі 
каляніялізму, падзяляе афрыканскі кан- 
тынэнт на ссобныя палітычныя адзінкі, 
Трэба пры гэтым сказаць, што гэты па- 
дзел мае мала агульнага з этнічнымі і 
моўнымі адрозьненьнямі, Але яшчэ важ- 
нейшае тое, што сацыяльнае і эканаміч- 
нае разьвіцьцё Афрыкі і той тэмп, якім 
афрызанскія народы хацелі-б ісьці да 
гэтага разьвіпьця,. могуць быць даслгнНу- 

і ў тым выпадку, калі энэргія 
і рэсурсы гфрыканскіх народаў будуць 
каардынаваныя. 

Вось тыя матывы які эбумоўліваюць 
гэтае імкненьне афрыканскіх наролаў да 
аб'еднаньня. 'Грэба таксама адзначыць 
яшчэ адзін важны факт: канфэрэнцыя ў 
Адыс-Абэбе паказала, што разнагалось- 
сяў у пытаньчі аб тым, ці патрэбнае аб'- 
еднаньне -- няма. У наяўнасьці толькі 
значныя разыходжаньні ў пытаньні аб 
мэтадах і тэмпе. якімі гэта можа быць 
дасягнутае. Новая афрыканская Хар- 
тыя -- гэта кампраміс, які дае падставу 
спадзявацца, што Афрыканская Хартыя 
станецца асновай адзінства афрыканскіх 
краінаў. а ня крыніцай новых разыхо- 
джаньняў. 

Мы спашлемся на кнігу, якая была 
апублікаваная якраз перад канфэрэнцы- 
яй ў Адыс-Абэбе і аўтарам якой зьяўля- 
ецца прэзыдэнт Ганы Нкрума. У гэтай 
кнізе Нхкрума прапанаваў неадкладна 
пачаць стварэньне Злучаных Штатаў 
Афрыкі. Між тым, канфэрэнцыя цпака- 








Сумны юбілей 


(Заканчэньне з 1-ай бач.) 


стэпах ужо ўзарана шэсьць мільёнаў 
гэктараў земляў, або 68 працэнтаў усёй 
плошчы. Узмоцненае разворваньне стэ- 
паў Кулунды давяло да таго, што ўжо 
70 працэнтаў новых земляў сталіся ах- 
вярай пылавых бураў. 

Засухі, сухавеі, пылавыя буры, суро- 
выя бясьсьнежныя зімы ды тонкі верхні 
пласт урадлівай глебы зьяўляюцца над- 
звычайнай перашкодай рацыянальнага 
выкарыстаньня цаліны ў Казахстане й 
Сібіры. Вялікія плошчы засоленых зем- 
ляў і адсутнасьць або далёкая адлег- 
ласьць да вады перашкаджаюць разь- 
віцьцю сельскай гаспадаркі, Часта ўжо 
ўзараны й часткова навет абжытыя 
землі перасяленцы пакідаюць. 

Ня гледзячы на ўсе намаганьні пар- 
тыі й ураду, саўгасы на цаліне да гэ- 
тага часу не забясьпечаныя працоўнай 
сілай і асабліва кваліфікаванымі мэха- 
нізатарамі і трактарыстымі. За апошнія 
два гады ў Казахстане пакінула працу 
180 тысяч мэханізатараў з прычыны 
цяжкіх умоваў жыцьця, зьнясіленай 
працы й няспрыяльнага клімату. З пры- 
чыны нястачы мэханізатараў сельска- 
гаспадарчая тэхніка цалкам не выка- 
рыстоўваецца, трактары й збожжавыя 


камбайны прастойваюць, палявыя пра- 
цы сваечасова ня выконваюцца, збор 
ўраджаю зацягваецца й выклікае вялі- 
зарныя затраты збожжа. 

Такім чынам, запраўдны стан на цалі- 
не далёка не адпавядае аптымістычным 
цьверджаньням Хрушчова. Як відаць із 
статыстычных матар'ялаў, зборы збож- 
жа й дзяржаўныя нарыхтоўкі ў Казах- 
стане з кажным годам зьніжаюцца. У 
параўнаньні з 1956 годзм, Казахстан 
здаў дзяржаве ў 1962 годзе збожжа на 
52 працэнты менш, а ўрадлівасьць збож- 
жавых культураў за гэты час зьнізілася 
аж на 37 працэнтаў і ў сярэднім не пе- 
равьццае б цэнтнэраў з гэктара. 

На працягу дзесяці гадоў на асваеньне 
цалінных земляў у Савецкім Саюзе за- 
трачваюцца вялізарныя грашовыя фон- 
ды, будаўнічыя матар'ялы, сельскагас- 
падарчая тэхніка й рознае каштоўнае 
абсталяваньне. Кажны год з эўрапэй- 
скай часткі прымусова накіроўваюцца 
на асваеньне цаліны сотні тысяч лю- 
дзей на сталую працу й на збор ура- 
джаю. Колькасьць насельніцтва за 
апошнія гады ў Казахстане толькі кош- 
там Беларусаў павялічылася амаль на 
дзьвесьце тысяч. Усё гэта далёка не ап- 
раўдваецца тэй прадукцыяй збожжа, 


зала, іцито жаданьне Нкрумы правесьці 
наважаныя мерапрыемствы не падзяля- 
юць усе іншыя кіраўнікі афрыканскіх 
краінаў. Нкрума гэта зразумеў і пахазаў 
сябе рэальным палітыкам, згадзіўшыся 
з думкай бальшыні ўдзельнікаў канфэ- 
рэгсцыі. 

Афрыканскія лідэры, якія выпраца- 
валі Хартыю, задаволіліся тым, што ак- 
рэсьлілі і зацьвердзілі прынцыпы адзін- 
ства, прынцып суіснаваньня краінаў без 
умяшакьня ўва ўнутраныя справы адна 
аднэй, а таксама прынцып «абсалютнай 
адданасьці мэце поўнай эманцыпацыі 
тых афрыканскіх тэрыторыяў, якія 
яшчэ застаюцца залежнымі». Яны пры- 
нялі таксама пастанову не далучацца да 
якіх-бы там ні было блёкаў. Вось дзеля 
таго, каб правесьці гэтыя прынцыпы ў 
жыцьцё, удзельнікі канфэрэнцыі і пры- 
нялі пастанову стварыць Арганізацыю 
Афрыканскага Адзінства. Гэтай аргані- 
загыяй будзе кіраваць Асамблея кіраў- 
нікоў дзяржаваў, якая будзе зьбірацца 
раз у год, і рада міністраў замежных 
справаў будзе склікацца два разы ў год. 








Канфлікт пакаленьняў зьявішча 
старое, як людзкая думка: Моладзь -- 
злемэнт бунтарны амбітны, дынамічны, 


пачуцьцёвы, цікавы жыцьця, рвецца ў 


гэтае жыцьцё, падчас навет расьпіхаю- 
чыся локцямі. Старэйшае-ж пакаленьне 
-- людзі, якія ўжо заседзеліся на сваіх 
гнёздах, якія ўжо ня бегаюць за мячы- 
кам, ня скачуць на лыжах, ня сьлізга- 
юцца на канькох -- паволі абрастаюць 
кансэрватызмам. Яны хочуць, каб мо- 
ладзь падпарадкоўвалася ім, прызнава- 
ла іхны аўтарытэт і заслугі. А моладзь 
элемэнт дынамічны -- калі навет 
прызнае іхныя заслугі, ужо мае сумлеў 
адносна іхнай непагрэшнасьці, Бе заўсё- 
ды хоча падпарадкавацца. 

Паўтараем, гэтак званы канфлікт па- 
каленьняў -- стары, як людзкая жывая 
кіплівая думка. Гэты канфлікт у воль- 
ным сьвеце пераважна выліваецца ў 
жывую дыскусію. У такіх дыскусіях вы- 
казваліся розныя сьветапогляды, вы- 
крышталізоўваліся новыя ідэі, фармава- 
ліся паняцьці. 

«Думаю -- значыць жыву». «Жыву, б0 
яшчэ думаю» -- цьвердзіць старая муд- 
расьць. А вось у краінах дыктатуры ты- 
раны ня прызнаюць дыскусіі і свабоднай 
думкі, Усе грамадзяне мусяць думаць 





якую дае цаліна. Узмоцненае забесьпя- 
чэньне цалінных земляў сельскагаспа- 
дарчым абсталяваньнем й грашовымі 
рэсурсамі значна паслабіла ўвагу цэнт- 
ральных савецкіх установаў да ўжыва- 
ных ужо земляў і на доўгі час затрыма- 
ла іхнае гаспадарчае разьвіцьцё. Яскра- 
вым прыкладам зьяўляецца сельская 
гаспадарка Беларусі. Урадлівыя асуша- 
ныя землі Беларусі з прычыны нястачы 
працоўнай сілы не засейваюцца; зарас- 
таюць хмызьняком і ня прыносяць нія- 
кай карысьці. 

Так у запраўднасьці выглядае прабле- 
ма цалінных земляў празь дзесяць га- 
доў непамерных намаганьняў Хрушчова 
стварыць новую сельскагаспадарчую ба- 
Зу на Ўсходзе. 


В. Б. 


Канфэрэнцыя ў Адыс-Абэбе змагла ў 
значнай ступені згладзіць разнагалосьсі 
паміж групай краінаў Манровіі і групай 
Касаблянкі. Яна адкінула плян Нкрумы 
аб стварэньні палітычнага саюзу ў пры- 
сьпешаным тэмпе, прыняўшы прапанову 
аб практычным супрацоўніцтве ў галіне 
эканомікі й палітыкі, Іншымі словамі, 
удзельнікі канфэрэнцыі паклалі пачатак 
дасягненьню адзінтсва, і іхная справа ў 
далейшым -- разьвіваць гэты рух. 

Але канфэрэнцыі не ўдалося замірыць 
паміж сабой імкненьні пан-арабізму і 
пан-афрыканізму, якія ідуць уразрэз. З 
другога боку, праца канфэрэнцыі можа 
стацца пачаткам для агульнага каарды- 
наванага высілку ў справе «вызвалень- 
ня», як гавораць афрыканскія лідэры, 
тых залежных афрыканскіх тэрыторы- 
ЯЎ, якія яшчэ застаюцца, як напрыклад, 
Антолі. Гэты высілак можа ўлучаць ня 
толькі дыпляматычныя крокі, але і не- 
пасрэдныя дзеяньні. Калі гэта будзе так, 
дык значэньне канфэрэнцыі ў Адыс- 
Абэбе станецца яшчэ большым, чымся 
гэта можна меркаваць. 


аанфлінт пакаленьняў 


так, як думае дыктатар. Людзей хочаць 
ператварыць у бяздушныя аўтаматы, 
якія дыктатар пушчае ў рух, накручва- 
ючы адпаведным ключыкам, Дыктатары 
пя толькі лютыя, але і пэрфідныя. Гэтак 
званае «прамываньне мазгоў» яны пачы- 
наюць ад дзяцей. Хопіць прыгадаць гіт- 
лераўскую «Гітлер Югэнд», мусалінеў- 
скую «Баліля», савецкіх піянэраў. Зла- 
чынцы-дыктатары калечаць нявікваыя, 
нясьведамыя душы дзяцей, Ды нягле- 
дзячы на ўсе намаганьні і дзікі тэрор, 
тыранам не ўдаецца забіць свабоды дум- 
кі. 

9-га сакавіка на нарадзе зь пісьмечь- 
нікамі і мастакамі Мікіта Хрушчоў гава- 
рыў, што ў Савецкім Саюзе няма канф- 
лікту пакаленьняў, што там усе грама- 
дзяне (вобразна кажучы) зд калыскі да 
дамавіны згуртаваныя навокал камуніс- 
тычнай партыі. 

Мяхка кажучы, Мікіта Сяртэевіч разь- 
мінуўся з праўдай. Нармальнае зьяві- 
шча --- канфлікт пакаленьняў -- у Са- 
вецкім Саюзе існуе і, як можна мерка- 
ваць, існуе ў пагрозьлівай форме. Най- 
лепш аб гэтым сьветчаць выказваньні 
таго-ж Хрушчова ды Ільічова --- гэтага 
Жданава кішэннага фармату. Аб гэтым 
сьветчыць апошняя гэтак званая «нара- 
да» кіраўнікоў партыі і ўраду з малады- 
мі мастакамі, якую некалькі разоў ад- 
кладалі. Урэшце склікалі 170 маладых 
мастакоў, але паводля якогась партый- 
нага коду. А аб чым сьветчыць адкла- 
даньне пленуму ЦК КПСС, які меў аб- 
меркаваць «ідэялягічныя праблемы»? 

Ня гледзячы на ўсе «прамываньні маз- 
гоў», падсавецкая моладзь бунтуецца су- 
праць накінутага шаблёну, хоча думаць 
самастойна, дамагаецца дыскусіі, 

Бось два прыклады, характэрныя для 
нармальнага зьявішча -- канфлікту па- 
каленьняў у Севецкім Саюзе. 

Бедамы савецкі кіна-рэжысэр Ром пі- 
саў у часапісе «Советская культура»: 
(З 27-га верасьня 1962-га году) «двацца- 
ціпяці-гадоваму чалавеку сяньня куды 
лягчэй шукаць новага стылю, чымся рэ- 
жысэру, які мае за сабой пятнаццаць 

(Заканчэньне на 4-ай бач.) 








П. СЫЧ 






3) 


Сьмерць і салаўі 


Працях 
Да «гэнкэру» яшчэ некалькі гадзін. 


Сяджу пад скалай і ў думках перачытваю гісторыю свайго 
змарнаванага жыцьця. Каля мяне мітусіцца мой ганец Фронц- 
ковяк. Ён непакоіцца і бачна, што баіцца «гэнкэру», якога мы 
адразу, для лепшай зразумеласьці, перакруцілі на «хенхеру». 
У гэты мамэнт да нас падыходзіць просты жаўнер спад Радаш- 
кавіч -- дзядзька Лукаш. (Прозьвішча ніяк не магу прыпом- 
ніць: Мацулевіч ці Мацукевіч (7?) («Мартышка к старості сла- 
ба головою стала»...) І вось дзядзька Лукаш кажа Фронцкс- 
вяку: 

-- Ты, пазнанская пырка (бульба), наступіся, я хачу пагу- 
тарыць з панам ахвіцэрам. 

-- А аб чым ты, палеская бульба, будзеш гутарыць з панам 
афіцэрам? 

-- Тэта мая справа. А ты, пырка, пасунься, бо цяпну! 

Пырка пасунуўся. Лукаш сеў ля мяне і тузае за рукаў. 

Ійчыра кажучы, я ня быў настроены да, як кажуць Укра- 
інцы, да пабалачкаў. Але і ад іх згдмовіцца ня мог. 

Лукаш ня вельмі разьбіраўся ў герархіях, ды й іХ не хацеў 
прызнаваць. 

-- Панок... 

-- Дзядзька Лукаш, або гавары мне Ясьневельможны Па- 
не, але панком мяне ня хрысьці! 

-- Добра, йя буду. Але мне неяк на сэрцы моташна. Я-ж 
хачу выгаварыцца... 

Усё гэта мне Лукаш выказваў, калечачы мову Сенькевіча 
і Жэромскага. Тады кажы яму: 

-- Гавары, як найлепш можаш. 

-- Добра. Дык давайце будзем гутарыць па-нашаму. 

-- Цудоўна, гавары па-беларускаму -- ты-ж спад Радаш- 
кавіч. 


Закурылі, каб, маўляў, бяда з дымам пайшла. 
-- Панок... 


-- Толькі не панок, бо цябе аблажу густым матам! 


-- Добра, ня буду. Але сяньня будзе нешта страшнае. Вы 
бачылі, колькі трупаў нашых папярэднікаў ляжыць на полі 
й брыдка пахнуць? Цяпер пойдзем мы. Але скажэце, павошта 
маем гінуць? 

Гэта было пытаньне, якога я баяўся, бо і сам шукаў адка- 
зу: «паіцто?» 


-- Слухай, дзядзька Лукаш. Біцца мы мусім ісьці, бо гэ- 
та -- наш жаўнерскі абавязак. Цябе-ж хацелі ўзяць на кух- 
ню, а ты адмаўляўся й заяўляў, што хочаш біцца. Ну дык 
біся. За што біцца? За славу, за гонар, за справядлівасьць на 
сьвеце, за свабоду людзей і народаў -- выбірай, дабірай да 
густу. 

Дзядзька Лукаш ня вельмі разьбіраўся ў палітыцы і, ба- 
дай, нічога ня ведаў аб Тэгэране, з тым выняткам, што там 
быў. Маю на ўвеце тэгэранскую канфэрэнцыю Чэрчыля, Руз- 
вэльта й Сталіна. Але я аб ёй ведаў, ня гледзячы на жорсткую 


у той час польску:о й ангельскую цэнзуру. 


-- Пан... Прабачце, прызвычаеньне... Я шмат гутару з 
хлопцамі нашага батальёну. І бальшыня зь іх куды ахзатней 
пайшла-б біць саветчыкаў, бо амаль кажнаму з нас яны зра- 
білі жахлівую крыўду. Праўда, абое рабое, але балыцыня 
страшэнна ненавідзіць сукіных сыноў камуністых. 

Можна вам, па..., прабачце, расказаць гісторыю майго 
жыцьця, ці маіх перажыцьцяў? 

Вось-жа каля Радашкавічаў я меў чатырнаццаць гэктараў 
ня вельмі-ж геглай зямлі, Але зямля, як жанчына: калі яе 
кахаеш і шчодра паліваеш ня толькі гноем, але і потам -- чна 
цябе кахае і дае прыплод. Таму ія лічыўся заможным мужы- 
ком. Плаціў падаткі і меў супакой. Праўда было крыху пры- 
красьці, як да ўлады прыйшоў нейкі звар'яцелы Славой 
Складкоўскі. Той пачаў рабіць нейкія рэформы, уводзіць ней- 
кую гагіену (гігену). Загадаў бяліць хаты, платы, будаваць 
адхожыя. Цаграсейску гэта -- нужнікі, папольску «устэмпы», 


мы іх назвалі «непатрэбныя патрэбнікі». Фактычна, будынак 
патрэбны, але ў нашых умовах, дзе ня было каналізацыі -- да- 
волі клапатлівы. Але хату я папэцкаў вапнай, плот таксама. Вы- 
глядала гэта гадка, злашча пасьля дажджу. Патрэбнік згарусь- 
ціў 1 калі не хапіла дошчак, садраў з даху пару драніцаў. Па- 
ставіў яго пад дрэвам, каб дождж ня змываў вапны, да дзь- 
вярэй прыбіў кручок, зашчапіў і на гэтым кончылася. Меў 
супакой. 
Але чорт ня сьпіць. Сынок мне ня ўдаўся. Праўда, здоль- 
ны быў, вучыўся пайлепш за ўсіх. Скончыў сем клясаў, як 
першы. Аддаў я яго ў сельскагаспадарчую школу ў Сьвянь- 
цяны. І там быў першы. Вярнуўся дамоў і мы з Кацярынай не 
маглі нацешыцца. І яблынку ўмеў прышчапіць і зямлю ўгна- 
ць і! карове цяліцца памагчы -- ўсё ўмеў. Але недзе зьню- 
хаўся з сукінымі сынамі камуністымі. Купіў я яму самакат. 
Шн сабе куды хацеў езьдзіў, Адтуль прывозіў нейкія паперы 
і кніжкі. Душа расплывалася, як масла, калі ён чытаў нам: 
«О, край родны, край прыгожы, 
Мілы кут маіх дзядоў! 

. Піто-ж мілей у сьвеце Божым 
Гэтых сьветлых берагоў?» .. 


Але, як я пасьля даведаўся, разам з кніжкамі з Савецкага 
Саюзу пашыраў камуністычную прапаганду, гэтак званую та- 
ды «бібулу». І тут яго накрылі. Прыйшла паліцыя і яго забра- 
ла. Кацярына рвала валасы, мне таксама было моташна. Як 
ратаваць? Тады мне наш настаўнік параіў: зьвярніся да ад- 
ваката. Да гэтага часу я нічога супольнага з гэтымі п'яўкамі 
ня меў. І вось давялося. Абдзёр ён мяне зы скуры, але пасьл 
шасьці месяцаў сына выпусьцілі. Кажу яму: Сынок, калі ты 
далей будзеш паскудзіцца, я цябе ратаваць не змагу, бо ад- 
вакат Зь мяне душу выматаў. Праўду кажучы, менш памэг 
адвакат, чымся сэнатар Камінскі, які цяпер недзе тут неда- 
лёка ляжыць, бо ён як палкоўнік камандвзе 15-м батальёчам 
нашай дывізіі. Але вяртаюся да сваіх скулаў. Сынок, бачна, 
быў глыбака заматаны ў савецкую павуціну, дык, доўга не ча- 
каючы, махнуў за савецкую граніцу. Было блізка, толькі во- 
сем кілямэтраў. 

Ле 7 (во?) 


БАЦЬКАЎШЧЫНА 








Кнігапіс 





АД РЭДАКЦЫІ: Мы інфармавалі ўжб 
нашых чытачоў як аб выхадзе, так і аб 
зьмесьце вельмі цікавай кнігі а. Язэпа 
Гэрмановіча «Кітай-Сібір- Масква». Ніжэй 
зьмяшчаем шырэйшую рэцэнзію д-ра Ст. 
Станкевіча на гэтую кнігу. 


ж 


Перад намі нядаўна выдадзеная ў 
Мюнхэне кніга а. Язэпа Тэрмановіча 
«Кітай-Сібір.- Масква». Гэта ўспаміны аб 
савецкіх лягерах прымусовае працы, 
вязнем якіх на працягу звыш пяцёх год 
-- ад канца 1948 да пачатку 195: году -. 
быў сам аўтар. 


Беларускі каталіцкі сьвятар -- айцец 
Язэп Гэрмановіч -- ён-жа й ведамы бе- 
дарускі пісьменьнік Вінцук Адважны: 
аўтар шматякіх вершаў, апавяданьняў і 
большых празаічных твораў, што тру- 
каваліся перад Першай Сусьветнай Бай- 
ной у Заходняй Беларусі -- у віленскіх 
беларускіх часапісах і асобнымі выдань- 
нямі, Найважнейшым ягоным літаратур- 
ным творам была вялікая аповесьць 
«Хлапец», выдадзеная таксама ў Вільні 
перад апошняй вайной, ПДгоныя творы 
на тэмы жыцьця й быту беларускага ся- 
лянства. насычаныя шчырым беларус- 
кім патрыятызмам, пісаныя сакавітай 
народнай мовай і часта захварбаваныя 
здаровым сялянскім гумарам, цешыліся 
заслужанай папулярнасьцяй сярод чы- 
тачоў Заходняе Беларусі. 

Язэп Гэрмановіч належыць да ката- 
ліцкага рэлігійнага закону Марыянаў. 
Беларускія сьвятары -- законьнікі гэта- 
га ордэну мелі свой кляштар у Друі, У 
паўночнай Віленшчыне, дзе й праводзілі 
плодную рэлігійную й нацыянальную 
дзейнасьць. Там-жа пераважна прабы- 
ваў і працаваў Язэп Гэрмановіч. Але 
адміністрацыйныя й духоўныя ўлады 
даваеннай Польшчы, незадаволеныя зь 
беларускага характару дзейнасьці друй- 
скіх Марыянаў, рабілі ім усякія пераш- 
коды ўлучна з высяленьнем іх у адмі- 
ністрацыйным парадку перад самай вай- 
ной з Друі. Гэта ў свой час нарабіла 
шмат шуму й правільна было расцэнь- 
вана, як адзін з найзырчэйшых актаў 
варожае палітыкі ў дачыненьні да Бе- 
ларусаў. "Такія варожыя дачыненьні 
Палякаў сталіся аднэй з прычынаў, што 
яшчэ перад успомненым высяленьнем 
значная колькасьць беларускіх Мары- 
янаў была змушаная пакінуць Беларусь 
і падацца ў далёкую Манджурыю на мі- 
сіянэрскую дзейнасьць. У іхным ліку 
быў і Язэп Гэрмановіч, які ад 1932 году 
да самага свайго арышту кітайскімі ка- 
муністымі 22 сьнежаня 1948 году (зь 
некаторым перарывам) жыў і праца- 
ваў у сталіцы Манджурыі -- Харбіне. 


Калі Манджурыя апынулася пад ула- 
дай кітайскіх камуністых, Язэп Гэрма- 
новіч разам зь іншымі беларускімі сьвя- 
тарамі быў імі арыштаваны й у дзень 
Калядаў -- 25 сьнежня 1948 году пера- 
дадзены ў Савецкі Саюз, Уся група 
арыштаваных у колькасьці пяцёх сьвя- 
тароў і некалькіх цывільных была, як 
даведваемся з успамінаў, прададзеная 
кітайскімі камуністымі за пэўную суму 
грошай Савецкаму Саюзу. Апошні, пась- 
ля пяцімесячнага сьледзтва, зьвінаваціў 
іх у шпіёнскай дзейнасьці й завочна за- 
судзіў на 25 год лягеру кажнага. Сваё 





пакараньне Язэп Гэрмановіч адбываў У 
розных лягерах сыстэмы «Ангар-Лягу» 
ў Усходнім Сібіры. Ужо пасьля сьмерці 
Сталіна, калі лягерны рэжым і наагул 
савецкі тэрор трохі злагодзіліся, Язэп 
Гэрмановіч з прычынвы хваробы быў У 
пачатку 1955 году выпушчаны на волю 
й вывезены ў Польшчу. Адтуль зусім 
легальна, яму ўдалося ў лістападзе 1959 
году выехаць ў Рым. Трапіўшы ў воль- 
ны Захад. Язэп Гэрмановіч там і астаўся 
на стала. Не зважаючы на 72 гады веху 
й пакуты ў савецкіх турмах і лягерах, 
Язэп Гэрмановіч яшчэ поўны сілы й не 
пакідае сваей сьвятарскай і літаратур- 
най дзейнасьці. 


Сярод вялікага мноства мэмуарнай лі- 
таратуры аб савецкіх турмах і лягерах, 
напісанай былымі іхнымі вязьнямі. якім 
пашчасьлівіла потым апынуцца ў воль- 
ным сьвеце, успаміны Язэпа Гэрмано- 
віча «Кітай-Сібір-Масква» вырозьніва- 
юцца вельмі дадатня, Аўтар гэтых ус- 
памінаў, здольны пісьменьнік і ўніклі- 

ы абсэрватар жыцьця, патрапіў пад- 
гледзець і ў простай, але сакавітай на- 
роднай мове зафіксаваць мноства ціка- 
вых мазхіэнтаў зь лягернага й турэмнага 
жыцьця ў Саветах. Рэалістычна й праў- 
дзіва ён адлюстраваў цяжкія перажы- 
ваньні бязьвінных ахвяраў гэтак званай 
«сацыялістычнай справядлівасьці», ські- 
раванай на павольнае фізычнае ні- 
шчэньне непатрэбных для рэжыму лю- 
дзей і на поўнае патаптаньне іхнае 
людзкое годнасьці. Ня ў прыклад шмат- 
якім іншым аўтарам мэмуарнае літара- 
туры, Язэп Гэрмановіч перадае ў сваіх 
успамінах ня толькі мамэнты лягернага 
жыцьця, што датычылі яго асабіста, ад- 
наўляе ня толькі эпізоды й фахты, што 
найзырчэй захаваліся ў ягонай памяці. 
З кнігі відаць, што аўтар ад самага па- 
чатку свайго зьняволеньня глыбака ці- 
кавіўся савецкімі лягерамі й іхнымі жы- 
харамі, сыстэматычна зьбіраў патрэбныя 
матарыялы й дадзеныя, аналізаваў іх і 
старанна зафіксоўваў у памяці, каб по- 
тым, дачакаўшыся волі, у прыход якой 
увесь час верыў, пераліць усё гэта на 
паперу й зрабіць даступным для іншых. 
Таму на 292 бачынах сваіх успамінаў ён 
змог даць вельмі багаты й праўдзівы аб- 
раз савецкага лягернага жыцьця. 


Чытаючы ўспаміны Язэпа Гэрманові- 
ча, адразу прыходзіць на памяць сьве- 
жы яшчэ твор савецкага пісьменьніка, 
такога-ж самага нядаўняга лягерніка, 
Аляксандра Салжаніцына пад назовам 
«Адзін дзень жыцьця Івана Дзянісаві- 
ча», які, дзеля мэтаў вонкавае прапаган- 
ды, апрабавала сваім аўтарытэтам ЦК 
КПСС і дазволіла выпусьціць у сьвет. 
Салжаніцын даў у сваім творы эпізод 
звычайнага штодзённага жыцьця савец- 
кага лягеру, абмежаваны часам да ўся- 
го аднаго дня, іцто надае ягонай апо- 
весьці характар панарамы, якая зася- 
рэджвае цэлае мноства дэталяў гэтага 
жыцьця нявінна засуджаных людзей. 
Апавядальная й дыялягічная форма, а 
таксама рэалістычны паказ гэтага 
хыцьця надаюць аповесьці Салжаніцы- 
на характар літаратурнага твору. 


Успаміны Гэрмановіча да якасьці лі- 
таратурна-мастацкага твору зусім ня 
прэтэндуюць. Гэта твор чыста мэмуар- 
нага характару, хаця й падае многія эпі- 

апісаньні ў 


літаратурна-мастац- 


кай асадзе. У сваіх успамінах, як ўжо 
ўспаміналася, аўтар ня толькі апісвае 
аўтэнтычныя факты й выпадкі, але так- 
сама аналізуе й абагульняе іх, робячы 
цікавыя й трапныя зь іх вывады. Яго- 
ныя ўспаміны такім парадкам могуць 
служыць каштоўным матарыялам для 
навуковых дасьледаваньняў. Дзеля пры- 
кладу працытуем тут ягонае й наагул 
усіх лягернікаў разважаньне аб тым, як 
савецкія сьледчыя й судовыя ворганы 
разумеюць шпіёнства, якое найчасьцей 
прыпісваецца імі савецкім арыштава- 
ным. Аб гэтым чытаем: 


«Вось як Савецкі Саюз разумее шпі- 
ёнства: 

-.- Калі хто мог-бы быць іцпіёнам, 
дык ён ня можа ім нябыць. 

--А калі ня можа ім ня быць, зна- 
чыцца, ён ім ёсьць! 

-- А раз ён ім ёсьць, дык яго адра- 
зу трэба арыштаваць і на допытах ён 
павінен прызнацца да шпіёнства. 

-- Калі прызнаўся сам, дык ён на- 


апісакы ў ягонай 


нальнай ніве. 

29-га чэрвеня сёлета спаўняюцна 59-ыя ўгодкі Сьвя- 
тарства а. Язэпа Гэрмановіча, крыжовы шлях якога 


кнізе 

Рэдакцыя «Бацькаўшчыны» складае з гэтай наго- 
ды Дастойнаму Юбіляру найшчырэйшыя пажалань- 
ні далейшае плённае працы на рэлігійнай і нацыя- 


На здымку: Дастойны Юбіляр а. Язэп Гэрманоевіч. 


чыста выйграў: ён дастане нармаль- 
ную кару ад 10 да 25 гадоў. 

--А калі ён не прызнаецца, дык 
сьледчы павінен яму «памагчы» прыз- 
нацца, 

А ў гэтым кірунку яны маюць вы- 
рабленую практыху. якой нявінных 
даводзяць да таго, каб паслушна прыз- 
наліся да віны. 

-- А калі-б хто ператрываў усю са- 
вецкую інквізыпыю і ня прызнаўся, 
дык суд або «ОСО» («Особое Совеіца- 
ние») і так яго пакарае, а можа навет 
абвайстрыць кару за ўпартасьць» (бач. 
22). 


Прысвячаючы нямала ўвагі спэцыфіч- 
на савецкай катэгорыі людзей як сярод 
зьняволеных, гэтак і вольных пад мя- 
нушакай «Олатных» --. гэтаму тыповаму 
прадукту саегцкае сыстэмы, аўтар не 
пеўстрымоўваецца, каб тут-жа не зра- 
біць і трапнага агульнага выснаву: 


«Прыглядаючыся да блатных, сама 


напрошваецца думка, што ўвесь са- 
праза хх А 


«Кітай-Сібір-Масква». 


Бага, выг. авы вы. ыў 


Новая беларуская кніга пра савецкія лягеры 


вецкі лад -- партыя, урад, дзяржава і 
ўвесь Саюз -- гэта чысты «блат»; гэта 
заваяванае й расплянаванае права да 
ўсякай няпраўды, гвалту, самаволь- 
ства, бяспраўя й самахвальства» (0. 
104). 
Многія апісаньні раскрываюць глыбо- 
кі боль нешчасьлівых і нявінных лю- 


дзей, што сталіся ахвярамі савецкае 
бязьлітаснасьці. Пры чытаньні такіх 
апісаньняў мімаволі напрашваюцца 


сьлёзы, Бось, прыкладам, аўтар перадае 
зьмест лісту малой Анюты зь Беларусі, 
які яна напісала свайму зьняволенаму 
бацьку Бядулевічу: 

«Пішу я табе, твая дачка Анюта, а 
мне дзесяць мінула. А я сама -- пер- 
шая вучуся ў школе. А мама дыктава- 
ла, а я пісала. А ты, тата, не бядуй, 
мы пражывём, бо ў нас ёсьць падсьві- 
нак і тры курачкі, Татачка, калі ты 
вернешся? Мы за цябе молімся Боту, 
а я цябе мала помню. Як цябе бралі, 
крычалі; а мы доўга плакалі і цябе 
ўжо ня было, а цётка Каруся каза- 
ла... яе таксама...» А рэшту цэнзура 
замазала, але можна было дагадацца, 
што й тую цётку вывезлі. Калі я чы- 
таў ліст, Бядулевіч плакаў і ўсе пры- 
сутныя цяжка ўздыхалі, хоць кажны 
меў досыць свайго гора, але й чужое 
шчыпала за сэрца» (б. 99). 

У ўспамінах асобнае месца адведзенае 
выдатным беларускім рэлігійным і на- 
цыянальным дзеячом Марыянам архі- 
мандрыту Фабіяну Абрантовічу й архі- 
мандрыту Андрэю Цікоце, першы зь 
якіх быў закладчыкам харбінскай місіі, 
а другі арганізатарам беларускага кляш- 
тару ў Друі, Абодвы загінулі як савец- 
кія зьняволеныя. Зь іншай крыніцы нам 
ведама, што аўтар успамінаў, будучы ў 
савецкім лягеры, атрымаў вестку й аб 
сьмерці таксама ў савецкім лягеры ін- 
шага выдатнага беларускага рэлігійна- 
га й нацыянальнага дзеяча -. ксяндза 
Адама Станкевіча. Прыходзіцца шкада- 
ваць, што гэтая важная вестка ня была 
зафіксаваная ў успамінах. 

Успаміны Язэпа Гэрмановіча шмат 
выйграюць яшчэ й тым, іцто яны піса- 
ныя спакойна й а'бектыўна. Навет аб 
самым сабе й собскім горы аўтар гаво- 
рыць, як аб зусім пастароньнім чалавеку 
й звычайным ягоным стане, У ўспамі- 
нах ня знойдзем ані перадузятай злось- 
ці, ані, здавалася-б зусім натуральнага, 
пачуцьця нянавісьці да сваіх ворагаў і 
крыўдзіцеляў. А некаторыя апісаньні 
навет захварбаваныя ўласьцівым пісь- 
меньніку наагул гумарам. Вось як апіс- 
вае ён цяжкую працу лягерных вадаво- 
заў, якім нейкі час быў і ён сам: 

«Работа ішла пасавецку, спосабам 
«аўтаматызаваным»: значыць, мы: самі 
хадзілі «сама-ходам», бочку пягнулі 
«саматугам», ваду даставалі двумч 
вёдрамі «сама-крутам»; дзе ня мелі 
сілы, памагалі сабе «сама-крыкам»... 
(о. 168-69). 

Як цэласьць, успаміны Язэпа Гэрма- 
новіча -- гэта каштоўная дакумэнтацыя 
іДдчьыльна замкнутага ад вонкавага сьве- 
ту жыцьця й жахлівых мукаў многіх 
мільёнаў людзей, загнаных на доўгія га- 
ды, найчасьцей практычна на ўсё жыць- 
цё ў лягеры прымусовае працы. Гэта су- 
ровае абвінавачаньне й асуджэньне ўсяе 
савецкае сыстэмы бяспраўя й бязьлітас- 
нага зьдзеку над нявіннымі. 


Ст. Станкевіч 








Тут ужо была і роспач і цяжкасьці. Адразу мной пачала 
цікавіцца польская паліцыя. Пярвей паліцыянт праходзіў -- 
бачыў хата пабеленая, плот папэцканы, белы патрэбнік пад 
грушай стаіць і ўсё было ў парадку. А тут раптам і хата блага 
пабеленая 1 плот дождж крышку абмыў, а, што найгоргцае, 
пачалі заглядаць у патрэбнік ды заўважылі, што яго ўжо не- 
калькі гадоў ніхто ня ўжывае. Пасыпаліся пратаколы. За 
кажны плаці пяць-дзесяць злотых, а не -- ідзі ў гмінны 
арышт. Бацька «камуністычнага агітатара» -- дык чаму яго 
не патузаць?.. 

Пано... Прабачце -- прывычка. Прызнаюся шчыра, калі ў 
верасьні 39-га году таварышы прыйшлі нас вызваляць ад са- 
ла і хлеба, я іхных танкаў не цалаваў, але і ня вельмі марко- 
ціўся па польскай улэдзе -- прыелася горкай рэдзькай. Узь- 
нікла надзея, што сын вернецца дамоў, ён-жа недзе там бегае ге- 
роям. Прайшло некалькі часу -- сын не вяртаецца. Пайшоў я ў 
сельсавет. Старшыня быў добры чалавек: выслухаў, запісаў, 
абяцаў зрабіць захады. Між іншым, ён таксама недзе тут не- 
далёка ляжыць пад гэтым паршывым Монтакасіна, бо пасьля 
яго арыштавалі 1, такім чынам, ён трапіў у польськую армію. 
Пачалася пісаніна ў нейкія райкомы, абкомы, якія мне сталі 
комам у гарлянцы. Адусюль адказ: «Не ведаем, дзе ваш сын 
знаходзіцца». Кануў, як іголка ў стог сена. Толькі ў Іраку я 
сустрэўся з чалавекам, які бачыў майго сына ў лягеры каля 
Вархуты. Сын быў цяжка хворы і, бачна, там застаўся навекі. 


У сьцюдзёную студзенскую ноч у весцы пачуўся нейкі гар- 
мідар. Неўзабзве 1 нам пастукалі ў дзьверы «Атварай!» Аб што 
ходзіць? Выясьнілася хутка: «собірайся с вешчами!» Энкавэ- 
дыстыя стаяць са шпікульцамі: «быстрей, быстрей!». А тут 
наймалодшцая дачушка Зоська хворая. За што хапацца? «Бы- 
стрей, быстрей!» Схапілі, што папала. «Давай, выхадзі!». Вый- 
шлі. І вось на маіх кніках, на маіх развалках мяне зь сям'ёй 
павезьлі. Ужо конікамі Я ня кіраваў. Мароз быў жзэхлівы. За- 
везьлі ў Маладэчна й загналі ў цялятнікі, дзе ніякага агра- 
ваньня. Замкнулі, заплямбавалі й павезьлі...» у 


Мяне крышку знудзіла, а больш змучыла гэтая цяжкая 
гавэнда. 

-- Дзядзька Лукаш, павошта ўсё гэта ты мне расказвае:н? 
(1-ж гота ўсё перажыў на сваёй скуры. 

У вачох Лукаша заблішчэлі сьлёзы крыўды. Ён-жа пры- 
звычаіўся раіцца перш-наперш з жокекай, пасьля з разумным 
суседам, урэшце з солтысам. Аднэй рады ён ня прызнаваў -- 
калі хадзіла аб зямлю і як яе зьліваюць потам. Гэта ён ведаў. 
У гэтым ён быў амаль аграном. 

І вось цяпер ён хацеў «выспавядацца» -- тымбольш сваёй 
мовай -- расказаць сваю трэгэдыю. Каму-ж ён яе раскажа”? 
Пазнанскай «пырцы», якога ён ня любіць? 


Мне сталзся прыкра. й перамог сваю стомленасьць і хажу: 

--- Што-ж, Лукаш, гавары далей. 

-- Вам гэта можа нуднз, але мне гаротна. У цягніку-цялят- 
ніку памерла мая Зоська. Тры дні мы ня прызнаваліся: думалі 
даедзем -- пахаваем. Усё-ж, як нам давалі гнілую рыбу й 
брудную ваду, нехта сказаў энкавэдыстам, што ў вагоне ёсьць 
труп. Зрабілі рэвізію, знайшлі 1... Зоську забралі. Ня ведаю 
на якой станцыі гэта здарылася, ня ведаю, дзе мая Зоська па- 
хаваная і ці пахаваная наагул. 

Завязьлі нас у сібірскі калгас і «давай, дэвай, выкалы- 
вай!..» 

Цяжка было, але нам ня прывыкаць. Канчаю, панок. Прз- 
бачце, ізноў забыўся. Таварыш Сталін выдаў гамнэстыю... 
Раптам у нашую размову зьлева ўрываецца Ўкраіне" ды 
кажа: 

-- Піякаю амнэстыю, а гімнэстыю. 

Драматычнасьць настрою злагаднела. Дружна расьсьмяялі- 
ся. Такі прыпадковы «карброн мот» шмат памагае. Гэтакіх 
«мотаў» пазьней было шмат пад Монтэ Касыно. 

Але дзядзька Лукаш не задаволіўся сваёй споведзяй. Ён 
хоча дакалупацца да сэнсу гэтага, што мае сяньня здарыцца. 

А я сам ня бачу пераканальнага еэнсу, бо з тэгэранскіх 
справаздачаў (хаця і замаскаваных) бачу, што нас прадаюць 
Гуртам і ў дэталі. " 


-- Што будзе пасьля вайны, бо гэтыя паріцывыя горы мы 
теобёт 1 
здабываць мусім. Можа няшмат нас застанецца жывых, але 
тыя, што застануцца, што атрымаюць? 


Я быў злосны і так мне карцела адказаць: хвігу з паветач- 
кай, але паўстрымаўся: можа стары, схкрыўджаны, зламаны 
чалавек мае нейкія ілюзіі. Павошта іх разьбіваць? 


Малая дыгрэсія: Дарагія Чытачы, (пэўна-ж, калі нехта бу- 
дзе чытаць гэтую маю лабуду), не разьбівайце лёгкадумна 
гподзкіх ілюзіяў, калі яны навет недарэчныя. Праўда, людзей 
трэба прывучаць да рэалізму, але ня брутальна, паволі, пера- 
конваючы... 

Таму я адказаў Лукашу: 


-- рарагі, я не прарок -- ня ведаю. Думаю, што аднак спра- 
зздлівасьць пераможа, бо інакш няма сэнсу жыць. А вось 
кажы мне, Лукаш: абяцаў табе нехта несьмяротнасьць на 
зямлі? 


БЗ 


а; 


-- Не, ніхто. А чаму вы пра гэта пытаецеся? 


-- Вось таму, што і мне ніхто не абяцаў. Таму мы мус'м 
памерці. Баяцца сьмерці, паводля маёй думкі -- недарэчна, 
бо ўжо ад тэй хвіліны, калі дзіцё ўсьведаміла, што мусіць па- 
мерці, яно павінна асівець ад страху. А ці памрэм сяньня ці 
пазаўтраму -- якая розьніца? 


-- Вы, панок, (ужо без прабачваньня) пачынаеце нейкую 
хвілязохвію. Я яе ня вельмі цямлю. Але што-ж пачнеш? Трэ- 
ба будзе пайсьці... ' 

Раптам войстры сьвісток. 

,Рапохіе обсегоуіе, па обргауе до доугбасу раіаііопа“. 


Ага! Набліжаецца «гэнкэр» -- крык дзікіх гусей, якія вяр- 
таюцца з выраю... 


Так мы зь дзядзькам Лукашом да дна душы не дагавары- 
ліся. 


Але затое пачынае нешта адбывацца... 


(Далей будзе) 


БАЦЬКАЎШЧЫНА 


м т (607) 





Зь беларускта жыцьця 





1О0-ыКангрэсБАЗА 


1-га й 2-га чэрвеня сёлета адбыўся ў 
Нью Брансьвіку (штат Нью Джэрзі), 
10-ты Кангрэс Беларуска-Амэрыканска- 
га Задзіночаньня (БАЗА). 


У Кангрэсе прынялі ўдзел дэлегаты ад 
паасобных аддзелаў БАЗА ў Нью Ёрку, 
Нью Брансьвіку (штат Нью Джэрзі), 
Кліўлэнду (Огайё), Дэтройту (Мічыган), 
Стамфорду (Канэктыкат), Спрыгфільд 
(Масачусэтс). Аддзел БАЗА ў Лёс Ан- 
джэлес (Каліфорнія), з прычыны далё- 
кай адлегласьці на Кангрэс сваіх дэле- 
татаў ня мог прыслаць, затое прыслаў 
справаздачу із сваёй дзейнасьці за мі- 
нулыя два гады, Ня прыняло таксама 
ўдзелу ў Кангрэсе Задзіночаньне Бела- 
русаў штату Ілінойс у Чыкаго, якое фар- 
мальна да БАЗА не належыць і зьяўля- 
ецца незалежнай арганізацыяй. 

Пасьля адкрыцьця Кангрэсу старшы- 
нём уступаючай управы БАЗА сп. К. 
Мерляком і пабласлаўленьня Кангрэ- 
су Яго Праасьвяшчэнствам архіяпіска- 
пам БАПЦарквы Васілём, быў выбраны 
Прэзыдыюм Кангрэсу ў наступным 
складзе: старшыня -- праф. Адамовіч, 
заступнік старшыні -- д-р Ст. Станкевіч, 
сакратары -- д-р Я. Сажыч і сп. Б. Да- 
ніловіч. Далей была выбраная Мандат- 
ная Камісія ў складзе інж. Ч. Ханяўкі, 
сп. І. Бруцкага й сп, Кажуры, а таксама 
Рэзалюцыйная Камісія ў складзе: д-ра 
В. Тумаша, сп. Н. Арсеньневай і сп, А. 
Шукелайця. 

Удзельнікі Кангрэсу хвілінай цішыні 
ўшанавалі памяць памерлых сяброў 
БАЗА, пасьля чаго быў прачытаны й 
прыняты пратакол папярэдняга Кангрэ- 
су БАЗА. 


Наступным важным пунктам парадку 
дня было прачытаньне, прадыскутавань- 
не й прыняцьце новага статуту БАЗА. У 
сувязі з гэтым узьнікла справа спрэцы- 
заваньня сяброўства ў БАЗА. У дагэ- 
туляшняй практыцы выло так, што калі 
галава сямі быў звычайным сябрам 
БАЗА, дык усе дарослыя сябры ягонай 
сям'і аўтаматычна ўважаліся г, зв. сяб. 
рамі па асацыяцыі, ве плацілі сяброўс- 
кіх складак і ня мелі права голасу. Гэт- 
кае-ж палажэньне было зафіксаванае й 
у праекце новата статуту. Вось-жа тэты 
пункт статуту спаткаўся з войстрай кры- 
тыкай прысутных, як узаконьваньне па- 
лажэньня, якое можа быць кваліфіка- 
ванае як беззаконнасьць, як пазбаўлень.- 
не права голасу ці інакш выбарчых 
правоў сяброў сем'яў, практычна жан- 
чын. Дык зусім зразумела, што тэты 
пункт статуту быў бальшынёй галасоў 
адкінуты, а прыняты прынцып, што сяб- 
рам БАЗА можа быць кажны паўнагадо- 
вы Беларус, або асоба іншай нацыянэль- 
насьці, зьвязаная зь ім сваяцтвам, а так- 
жа асоба іншай нацыянальнасьці, што 
працуе для беларускай справы, якая 
падпарадкуецца статуту, выконвае пас- 
тановы кіруючых ворганаў БАЗА й рэ- 
гулярна плаціць сяброўскія складкі. 

Далей адбыліся справаздачы Галоўнай 
Управы БАЗА за два апошнія гады 
дзейнасьці, зробленыя уступаючым стар- 
шынём сп. К. Мерляком і скарбнікам сп. 
Ганэцкім, справаздачы ўправаў аддзе- 
лаў, афільяваных пры БАЗА арганіза- 
цыяў (Жаноцкае Згуртаваньне, Згуртае 
ваньне Беларускай Моладзі й Задзіно- 
чаньне Беларускіх Вэтэранаў) і наапош- 


ку справаздача Рэвізійнае Камісіі У 
дыскусіі над справаздачамі разгарнула- 
ся войстрая крытыка дзейнасьці стар- 
шыні ўступаючай управы ў галіне ар- 
ганізаваньня й правядзеньня апошняга 
сьвяткаваньня Ахту 25 Сакавіка ў Нью 
Ёрку. Як ведама, гэтае сьвяткаваньне 
было ладжанае супольна зь Беларускім 
Кангрэсавым Камітэтам, што ўсімі 
ўдзельнікамі Кангрэсу было прынята, як 
факт пазытыўны й карысны, Але было 
адзначана, што ў той час, калі Беларус- 
кі Кангрэсавы Камітэт у супольна ла- 
джаным сьвяткаваньні захаваўся поў- 
насьцяй карэктна ў дачыненьні да свай- 
го партнэра, якім было БАЗА й тыя па- 
літычныя органы, што за ім стаяць, дык 
сам старшыня БАЗА ў сваім дакладзе 
на сьвяткаваньні пачаў зводзіць свае 
асабістыя парахункі з гэтымі органамі й 
іхнымі кіраўнікамі. Было таксама пад- 
чыркнута, як нягодны факт, што з на- 
зову Беларускай Аўтакефальнай Пра- 
васлаўнай Царквы на запросінах на 
сьвяткаваньне было выкінутае слова 
«Аўтакефальнае». Дык нічога дзіўнага, 
што радам з прапановай Рэвізійнай 
Камісіі прызнаць уступаючай управе 
абсалюторыюм з падзякай, паявіліся й 
дзьве іншыя прапазыцыі: а) прызнаць 
абсалюторыюм уступаючай управы без 
падзякі, а старшыні уступаючай управы 
ня прызнаць абсалюторыюмёб) прызнаць 
абсалюторыюм усей управе ўлучна із 
старшынём, але без паазякі. У выніку 
галасававьня прайшла прапазыцыя Рэ- 
візыйнай Камісіі -- прызнаць абсалюто- 
рыюм з падзякай, На гэтым закончыў- 
ся першы дзень працы Кангрэсу. 

Другі дзень пачаўся выбарамі новае 
галоўнае ўправы ці, як яна цяпер на- 
зываецца паводля новага статуту, Рады 
дырэктароў. На старшыню Рады Дырэк- 
тароў далі згоду кавдыдаваць д-р Ста- 
ніслаў Станкевіч і ранейшы старшыня 
Кастанцін Мерляк. У выніку тайнага га- 
ласаваньня за старшыню быў выбраны 
Д-р Ст. Станкевіч. 

Далейшы склад Рады Дырэктароў быў 
выбраны гэтак: заступнік старшыні -- 
сп, Міхась Тулейка, сакратар -- сп. Вя- 
часлаў Станкевіч, скарбнік -- сп. Аляк- 
сандар Міцкевіч, адміністрацыйны рэ- 
Ффэрэнт -- сп. Франціш Бартуль, рэфэ- 


рэнт вонкавых дачыненьняў -- праф. 
Антон Адамовіч, культурны рэфэрэнт -- 
сп-ня Натальля Арсеньнева, сябры Ра- 
ды Дырэктароў -- д-р Язэп Сажыч 
(Дэтройт) і сп. Браніслаў Даніловіч (Нью 
Брансьвік). З гледзіцча на шырокі 
прасьцяг дзейнасьці рэфэрэнта вонка- 
вых дачыненьняў, былі выбраныя, паза 
складам Рады Дырэктароў, два памоч- 
нікі рэфэрэнта вонкавых дачыненьняў У 
васобах мгр. Мікалая Кунцэвіча й інж. 
Мікалая Гарошкі. У іРэвізійную Камі- 
сію былі выбраныя сп. Ганэцкі, сп. К. 
Мерляк і сп, Ф. Кушаль. 

З важнейшых пастановаў у пунктах 
парадку дня «Плян працы на будучы- 
ню» й «Вольныя прапановы» перш за 
ўсё трэба адзначыць прынятую пастано- 
ву ў прэсавай справе. Было пастаноўле- 
на даручыць Радзе Дырэктароў зрабіць 
усе намаганьні выдаваць стала друкава- 
ны прэсавы ворган (газэту) БАЗА або су- 
польны БАЗА й Згуртаваньня Беларусаў 
Канады, калі апошняе праявіць у гэтым 
кірунку належныя захады. Было так 
сама выказанае агульнае пажаданьне 
лепей наладзіць у будучыні працу су- 
ботніх школаў беларусаведы. 

На прапазыцыю Рэзалюцыйнай Камі. 
сіі былі прынятыя аклямацыяй прыві- 
тальныя тэлеграмы прэзыдэнту ЗІПА 
Кэнэды, віцэ-прэзыдэнту ЗША Джанса- 
ну, прэзыдэнту Рады БНР інж. М. Аб- 
рамчыку, губэрнатару штату Нью Ёрк 
Рокфэлеру й мэру гораду Нью Ёрк Ваг- 
нэру. 

Адсьпяваньнем беларускага нацыя- 
нальнага гімну Кангрэс закончыўся 
позьнім вечарам 9-га чэрвеня, 

Удзельнік 





АПАВЕШЧАНЬНЕ 


Я, ХВЕДАР ШПАКОЎСКІ, народжа- 
ны 10 сакавіка 1911 году ў вёсцы Пюха- 
ва, Лагічанскага раёну Берасьцейскай 
Бобласьці, у Беларусі, быў жанаты з 
ТАЦЯНАЙ ШПАКОЎСКАЙ з дому 
ВОЛЬСКАЯ. Шлюб быў дадзены ў Пра- 
васлаўнай Царкве ў студзені 1939 году, 
у парахвіі Новы Двор Лагічанскага ра- 
ёну. 

Ваенныя падзеі разлучылі мяне з 
жонкай у 1944 годзе і няма магчымасьці 
нам для супольнага жыцьця. Мінае 19 
гадоў нашае разлукі На аснове вышэй- 
пададзенага даю сваёй жонцы ДАБРА- 
АХВОТНЫ РАЗВОД. 

Паўдзённая Аўстралія, 
7 красавіка 1963 году 
Хведар Шпакоўскі 





Канфлікт пакаленьняў 


(Заканчэньне з 2-ой бач.) 


фільмаў, парваць з сваім дасюлешнім 
стылем. 

Пэўна-ж, ня лёгка адрачыся ад шаб- 
лёну, як навет нябожчык Фадзееў ак- 
рэсьліў гэтак званы сацыялістычны рэ- 
алізм: «гэта чорт ведае што такое»... 


А вось выказваньне маладога талена- 
вітага ўкраінскага пісьменьніка Вінгра- 
ноўскага: «Я саромлюся, гледзячы на гэ- 
тых малпаў, якія паволі вучыліся гава- 
рыць і, ня гледзячы на тэта, засталіся 
нямыя, тупыя і араганцкія, а якія спэ- 
кулююць імем нашай эпохі. Мне яны 
збрыдзелі! Яны мяне стомліваюць!» 


Навет італьянская камуністычная га- 
зэта «Уніта» сьцьвряджае, што маладым 
падсавецкім пісьменьнікам і мастакам 


куды лягчэй дыскутаваць з Захадам, 
чымся з сацрэалістымі. 

У адным з сваіх вершаў Еўтушэнка 
выказваў устрывожанасьць, што навет 
выкінуты з маўзалею Сталін «мае тэле- 
фон у магіле». Значыцца, у кажную 
хвіліну ён можа пазваніць свайму вуч- 
ню і гадунцу -- Хрушчову... 

Так ці інакш, устрывожанасьць савец- 
кіх кіраўнікоў даказвае, што -- падаба- 
ецца гэта ці не падабаецца Хрушчову -- 
нармальны гэтак званы канфлікт пака- 
леньняў у Савецкім Саюзе ня толькі іс- 
нуе, але і набірае вайстрыні. Маладыя 
хочуць дыскатаваць, а партыя хоча мець 
кантроль над гэтай дыскусіяй і дазаваць 
яе лек паводля свайго рэцэпту. 

Будучыня належыцца маладым, ня 
гледзячы на тое, ці гэта падабаецца, ці 
не Хрушчову, Мікаяну і супалцы. 





Фэльетон 





Быў я ў Менску... 


Тым, што ізь зьдзіўленьнем адчынілі 
рот, скажу адразу: быў я ў Менску, но- 
вакупленым беларуска-амэрыканскім, а 
не паняволеным беларускім. Перш за ўсё 
крыху статыстыкі: рэсорт мае звыш сто 
пакояў (паводля- падліку гаспадароў, а 
не майго), ваду гарачую й халодную, рэ- 
старан, прыватныя кватэры з кухнямі, 
здаровы горны клімат (асабліва-ж здаро- 
вы для ньюёркаўцаў, што жывуць у най- 
большай на сьвеце людзкой кучы), пла- 
вальныя басэйны для вялікіх і малых 
дзяцей, спартовыя пляцы, ёсьць магчы- 
масьці лавіць рыбу. 

Гэта бадай і ўсё. Што-ж таіцца за гэ- 
тай скупой статыстыкай? 

Гэта -- прыгожы адпачынкавы рэсор”т, 
у маляўнічым гарыстым месцы. Мала 
таго. Вунь збоку купілі Беларусы му- 
сіць 60 акраў зямлі й распрадаюць на 
дзялянкі. Многа ўжо пайшло, Людзі куп- 
ляюць з энтузіязмам і тут не агледзішся, 
як збоку вырасьце прыгожая беларуская 
вёска. Чуў я, што налятаюць з усёй Амэ- 
рыкі з энтузіязмам. Як-бы там далей ні 
было, добры пачын. 

Навошта-ж Менск? Адны будуць тут 
адпачываць дый толькі. Іншыя, пера- 
пынак у пагоні за далярамі зрабіўшы, 
набіраць тут будуць фізычнае й духовае 
моцы, каб яшчэ больш разагнацца, ды Й 
іншых перагнаць. Агулам-жа, як аб гэ- 
тым голасна сьцьвярджалі ўжо шматлі- 
кія зацікаўленыя, наступіць тут мяшань- 
не элемэнтаў з усіх, калі так з вашага 
дазволу льга выразіцца, эміграцыйных 
плыняў. Як знаўцы ці гадальнікі бела- 


рускай псыхалёгіі далей прадбачваюць, 
пасьля вось такога папярэдняга мяшань- 
ня ці сумеснага кантакту ды фэрмэнту 
«ідэялёгіяў», там-жа проста надыйдзе й 
супольнае ды ўсеагульнае ўжо пагад- 
неньне, запачаткаванае зь нізоў. Самае 
асноўнае й цудоўнае ў тым працэсе, што 
адбудзецца (абавязкава!), што ён якраз 
пачнецца зь нізоў! Гэтулькі гадальнікі. 


У нядзелю 19-га травеня папаўдні на 
прывітаньне нас, наведвальнікаў, вый- 
шоў інж. Ю. Станкевіч. Гаспадарыў сам 
адзін. У працоўнай вопратцы, запэцка- 
ны хварбай, услужліва й ветліва вадзіў 
нас па дамах і памешканьнях, тлума- 
чыў, адказваў на пытаньні, Казаў, што 
ў наступную нядзелю да працы мае 
стаць іх аж чатырох, Маёмасьць патра- 
бавала догляду, а перш за ўсё хварбы і 
яшчэ раз хварбы. Дырэктароў-жа ў іх 
ажно круглы тузін, значыцца людзкія 
рэзэрвы да працы знойдуцца. І першыя 
свае бізнэсовыя крокі паставяць у бе- 
ларускім асяродзьдзі.“ Ужо тады ладная 
часьць памешканьняў была нанятая на 
сэзон, а людзі й не пачыналі-ж яшчэ 
зьлятацца. Запавядаецца агулам добра 

І вось яшчэ адно. Патрэбная рэкляма, 
і то ўмелая. Прыгадайце Хрушчова, які 
ў Амэрыку раз быў прыехаў, Прадуцэн- 
ты «гарачых сабак» падарылі яму на па- 
мятку залатога «гат дога». Рэкляма, 
брат! Гэта-ж ня жартачкі. Затое маскоў- 
скі бажок дазволіў ім зрабіць здымак, 
як ён еў «сабаку». Гэта я прыгадаў між 
іншым, каб паказаць на што йдуць лю- 
дзі для рэклямы, 


Я гаспадару Менску прыабяцаў, што 
ў газэце пра іх добрым словам напішу. 
Запраўды варта. Усё гэта сталася, як-ні- 
як, зь ініцыятывы маладзейшых і варта 
браць зь іх прыклад, памагчы. Дык як- 
бы ні ў чым ні бывала, пасуліў спачат- 
ку піва, а калі я згадзіўся, выцягвае ру- 
ку па грошы, Эгэ, брат! Я для «квод- 
ры» не зьбяднею, але дзе-ж твой ганд- 
лёвы падыход? Забыўся, што рэкляма 
каштуе? Гэтага я мог-бы й ня прыгад- 
ваць, калі-б ня чуў ад іншых, што рэ- 
клямавацца ня ўмеюць. Дык давайце, 
зьвярнеце на гэта ўвагу. То самае пер- 
шае й асноўнае. 


Заўважаны мною й нястачы ў Мен- 
ску: у возеры няма жабаў (казаў гаспа- 
дар, што ёсьць, але я ня бачыў), у лесе, 
што патрабуе гаспадарскага догляду, ня- 
ма камароў (казалі, што й ня будзе, бо 
ў горах войстрае цаветра, над уезднай 
брамай ня было беларускага сьцягу. Ды 
й не забыцца трэба пра тое, што ўлетку 
ў гасьцініцы мусіць быць кіёск бела- 
рускіх выданьняў. Гэтыя апошнія два 
недахопы пэўна-ж  палагодзяцца. Ка- 
жуць, што абойдзецца без камароў і жа- 
баў. 

Падсумоўваючы ўсё, раю і вам наве- 
даць Менск. Цэны, кажуць, нізкія. Мож- 
на правесьці цэлае лета між сваіх лю- 
дзей, Гэткага-ж кантакту нашым «Амэ- 
рыканцам» да гэтага часу бракавала. 
Дык едзьце ў Менск, Жадаю вам добра- 
га адпачынку, а гаспадаром -- капу 
посьпехаў для дабра свайго й нашай бе- 
ларускай грамады. М. Козыр 


У Канадзе 


Сьвяткаваньне 25-га Сакавіка ў Та- 
ронта адбылося 24-га Сакавіка. У цэр- 
квах адбыліся багаслужбы, а папаўдні а 
б-ай гадзіне пачалася Акадэмія. З гась- 
цей былі прысутныя й выступалі: сябра 
гарадзкой Рады Дж. Бэн, што вітаў ад 
мэра гораду; ад Лібэральнай партыі і ад 
М. Пірсана, цяперашняга прэм'ера, вітаў 
прысутных Пэрры Раян. Выступаў так- 
сама й Пол Гэлер, цяперашні міністар 
абароны. Было шмат і іншых гасьцей. 
Акадэмію праводзіў і ўступ паангельску 
гаварыў К. Акула, галоўны даклад чы- 
таў Я. Баброўскі, У канцэртнай частцы 
добра паказала сябе новаствораная з 
наймалодшых танцавальная група ў 
выкананьні «Лявоніхі» й «Крыжачка». 

Сёлета, як і мінулымі гадамі, была 
прысутная вялікая колькасьць народу. 
Трэба пажадаць, каб ЗБК і БНА далей 
працягвалі такое супрацоўніцтва. Самае 
характэрнае, іцто тут былі амаль ўсе, за 
выняткам аднаго чалавека, якога людзі 
даўно распазналі, і, калі льга так вы- 
разіцца, на чыстую ваду вывелі. Гэты 
чалавек і сяньня робіць многа шуму, але 
зБачэньне ягонае ў "Таронта -- гэта 
круглы нуль. Ведаеце, аб кім мова? 


ВІЗЫТА Ў МОНТРЭАЛІ 


У пачатку травеня Монтрэаль наведа- 
лі а. М. Мацукевіч, ад Тал. Управы 
ЗБК -- д-р Б. Рагуля, А. Маркевіч і В. 
К.ч. Адбыўся сход мясцовага актыву. 
Інж, Жытка расказаў, што браў ўдзел У 
нарадах канадзкай «рады стагодзьдзя 
Канады», што рыхтуе сьвяткаваньні з 
нагоды ўзьнікненьня Канады як дзяр- 
жаўнага твору ў 1867 годзе. Будзе ад- 
чынена беларуская сэкцыя пры монтрэ- 
альскай публічнай біліятэцы, Старань- 
нямі сп. сп. Маркевіча й Хрэноўскага 
былі сабраныя грашовыя ахвяры на 
выдавецтва «Бацькаўшчыны». 

Ад 24-га да 29-га травеня гасьціў У 
Таронта Сакратар Сьвяшчэннага Сабору 
БАПЦ Уладыка Васіль зь Нью Ёрку, 
Сябры парахвіі Сьв. Кірылы Тураўска- 
га прынялі Дастойнага Госьця з адкры- 
тым сэрцам і беларускай гасьціннась- 
цяй. Асабліва гэта выявілася падчас 
Сьв. Літургіі ў нядзелю 26-га травеня й 
на супольным абедзе. Сьвяткавалі (хоць 
і спозьнена) дзень Патрона парахвіі 
Сьв. Кірылы "Тураўскага. Пры абедзе з 
прамовамі выступалі старшыні аргані- 
зацыяў, сябры актыву й сам Дастойны 
Госьць. Ён-жа, будучы ў Таронта, быў 
запрошаны парахвіянамі ў свае дамы 1 
некаторых змог наведаць. Парахвіяне 
сьв. Кірылы Тураўскага, дый наагул Бе- 
ларусы з Таронта вельмі ўдзячныя Ўла- 
дыку за адведзіны, а ўсім тым, што доб- 
ра папрацавалі для агульнага дабра, ыа- 
лежыцца вялікае дзякуй. 


БЕЛАРУСКІЯ ТАНЦЫ Ў ТЭЛЕВІЗП 


Сёлета другога чэрвеня папаўдні з 
Бафало ў праграме «Пік-а-полка» выс- 
тупіў беларускі гурток народных танцаў 
з Таронта, зарганізаваны сп. Б. Кіркам 
пры дапамозе грамадзкіх арганізацыяў. 
Гурток выканаў два танцы --- «Лявоні- 
ху» й «Крыжачок». 


БЕЛАРУСКІ ШКНІК НА ФЭРМЕ 
«ПАГОНЯ» 


29--30-га чэрвеня ў Вотэрфордзе ля 
Брантфарду на фарме «Пагоня» (улась- 
вік М. Таўпека) як і летась, адбудзецца 
беларускі пікнік. Зьедуцца сюды Бела- 
русы з Таронта, Лёндану, Брансвіку, Га- 
мільтону й бліжэйшыя. 30-а чэрвеня ў 
нядзелю а. М. Мацукевіч з Таронта бу- 
дзе мець палявую багаслужбу,. Гэткі 
пікнік у мінулым годзе добра ўдаўся. 
Было шмат прысутных. Прадбачваегца, 
што сёлета будзе яшчэ больш. Арганізуе 
яго лёнданскі аддзел ЗБК. Жадаем вя- 
лікіх посьпехаў. 

М. К-р 





ЛІТАРАТУРНЫ ВЕЧАР КАСТАНЦІНА 
АКУЛЫ 


18 мая сёлета ньюёрскі аддзел Задзі- 
ночаньня Беларускіх Вэтэранаў зладзіў 
у Нью Ёрку Літаратурны Вечар-Дыску- 
ісю,прысьвечаны выдадзенай у 1962 го- 
дзе аповесьці Кастанціна Акулы «Зма- 
Гарныя Дарогі». У Вечары прыняў удз“л 
і сам аўтер «Змагарных Дарог» сп. Кас- 
танцін Акула, які ў гэтым часе якраз 
быў у Нью Ёрку. 

«Змагарныя Дарогі», як ведама, гэта 
вялікая, на 583 бачыны друку, мэмуар- 
ная аповесьць аб лёсе маладых беларус- 
кіх вайскавікоў у часе апошняе вайны, 
якія прайшлі цяжкі й няўдзячны шлях, 
пачынаючы ад Менску, цераз Польшчу, 
Усходнюю Прусію, Нямеччыну, Фран- 
цыю й Італію, каб закончыць яго ў Вя- 
лікабрытаніі ўжо пасьля заканчэньня 
вайны. Цяжкім і няўдзячным быў гэты 
шлях таму, што маладыя беларускія во- 
іны гарэлі ідэяй змагавьня за вызва- 
леньне Бацькаўшчыны, а жорсткая рэ- 
чаіснасьць перакрыжоўвала й выхрыў- 
ляла імкненьні да гэтае ідэі іх, як вайс- 
кавікоў, падпарадкаваных чужацкім 
вайсковым фармацыям, 





Вечар выклікаў ажыўленую ціка” 
васьць сярод прысутныі,. Не зважаючні 
на некаторыя закіды, часткава неабгрун- 
таваныя, ішцто былі пастаўленыя аўтару, 
кніга «Змагарныя Дарогі» ў вагульным 
выніку была прысутнымі ацэненая вы- 
сока дадетня. Таксама была адназгодна 
падчыркнута й бяспрыкладная ў на- 
шым эміграцыйным жыцьці ахвярнасьць 
аўтара, які ня толькі затраціў шмат ча- 
су на напісаньне твору, але й вялікія 
матарыяльныя сяродкі, выдаючы кнігу 
на собскі кошт. На вечары аўтар паін- 
фармаваў, што цяперака ён працуе над 
вялікім бэлетрыстычным творам, у якім 
будзе паказаны камунізм, як зьява чу- 
жая й варожая беларускаму народу, 
сілком накінутая яму звонку. 

Вечар закончыўся прыемнай сяброўсе- 
кай гарбаткай, 





АГУЛЬНЫ ГАДАВЫ СХОД 
Беларуска- Амэрыканскага 
Задзіночаньня (БАЗА) 
Аддзелу Нью Ёрк 


19 мая сёлета ў памяшчэньні Бела- 
рускага Грамадзкага Цэнтру ў Брукліне 
адбыўся Агульды Гадавы Сход Белару- 
ска-Амэрыканскага Задвіночаньня 
(БАЗА), Аддзелу Нью Ёрк. За старшы- 
ню Сходу быў выбраны д-р Ст. Станке- 
віч, за сакратара -- мгр. М. Кунцэвіч. 

Із справаздачы старшыні акруговай 
управы сп. Д. Клінцэвіча, культурнага 
рэфэрэнта сп. М. Тулейкі й скарбніка сп. 
Р. Гарошкі выявілася, што дзейнасьць 
Аддзелу за справаздаўчы год была зда- 
вальняючай, у знак чаго Сход, на прапа- 
зыцыю Рэвізійнай Камісіі, прызнаў ус- 
тупаючай ўправе абсалюторыюм з па- 
дзякай. 

У ыовую ўправу ньюёрскага Аддзелу 
БАЗА былі быбраныя: старшынём --- сп, 
Даніла Клінцэвіч (паўторна), заступні- 
кам старшыні -- сп. Аўген Несьцяровіч, 
культурным рэьэрэнтам -- сп-ня Зіна- 
іда (Станкевіч, сакратаром -- сп-ня Яні- 
на Каханоўская, і скарбнікам --. сп. 
Расьціслаў Гарошка. У Рэвізійную Ка- 
місію выбраныя: старшынём -- сп. Ва- 
сіль Юрюэвіч, сябрамі -- сп, Мікалай 
Кунцэвіч і сп. Міхась Казьлякоўскі. Ап- 
рача гэтага, Сход выбраў 90 дэлегатаў 
на Кангрэс Беларуска Амэрыканскага 
Задзіночаньня на цэлую Амэрыку, які 
адбудзецца 1-га й 2-га чэрвеня 1963 году. 

А. М. 


ХОЧАШ ЗРАБІЦЬ СВАЙМУ 
БЛІЗКАМУ ПРЫЕМНАСЬЦЬ 
Г АДНАЧАСНА КАРЫСЬЦЬ ДЛЯ 
БЕЛАРУСКАЙ СПРАВЫ, ПАДА- 
РуУЙ ЯМУ КАМПЛЕКТ ЕНІЖАК 
ВЫДАВЕЦТВА 
«БАЦЬКАЎШЧЫНЫ» 











НАШЫЯ ПРАДСТАЎНІЦТВЫ 


АНГЕЛЬШЧЫНА: 
М. АІеўзап4ег І.азтак, 97 Мосге 
Ратк Ва., І опаоа, 5. У. 6. 
АЎСТРАЛІЯ: 
Ме. А. Уазііепіа, 39 Едауів 5“, 
Стгоуаоа, Х. 5. “У. 
Ме. А. Магоз, 109 Мотгізов Ва. 
Міазааё ]саснов, У. А. 
Міг. М. ХМіКкаа, 14 Эівее] 5, 
Зроізчооа--МеіБоште, “іе. 
Ме. УУ. АКауйу, 80 Таріеу Ні 
Ва., Коузі Рак, 5. А. 


БРАЗЫЛІЯ: 
Мг. С. Сітаеўбук, Ртава “6, 
Тігідепіез, Сшібра -- Рагапа. 


ЗАДЗІНОЧАНЫЯ ШТАТЫ: 
Міт. І. Віеіепіз, 2042 У. 51. Раш 
Ауе., СБісаро 47, Ш. 
Ме. В. Рапіісуі, 303 Ноўга 
5, Меў Вгопзуіё, Х.. 
Ме. УУ. Раіпіес, 3444 Магуіп Ауе., 
СІіеуеіапа 9, ОВіс. 

КАНАДА: 
Мі. К. АЕца, 57 ВіуегазІе Аўе., 
Тогопію 6, Оп: 

ФРАНЦЫЯ: 
Юпіоп (ез ТтауаШепага Вібіогаязіепз 
еа Ётапсе, 26, гое де МопіБо!одл, 
Рагіз 9. 
Мі. “У. Казіеіан, 33 гое КіеБет, 
Моцуачх (Мота). 











Беларуская газэта 


палітыкі, 


культуры й 
грамадзкага жыцьця. 
Выдавец: Уладзімер Бортнік 
РЭДАГУЕ КАЛЕГІЯ 
Артыкулы, падпісаныя прозьвішчам абе 
інідыяламі аўтара, не заўсёды выражаюць 
пагляды Рэдакцыі. Незамоўленыя рукапісы 
вазад не зварочваюцца. Рэдакцыя адказвае 
на лісты Толькі пасьдя далучэньня паштоваь 
маркі або міжнароднага паштовага куновну. 


